



नेपाल गजेट

भाग २

श्री ५ को सरकारद्वारा प्रकाशित

खण्ड १२] काठमाडौं, आश्विन १८ गते २०१६ साल [अतिरिक्ताङ्क १६

श्री ५ को सरकार

कानून तथा न्याय मन्त्रालय

श्री ५ महाराजाधिराजबाट बनाइबस्नेको तल लेखिएबमोजिमको ऐन, सर्वसाधारणको जानकारीको लागि प्रकाशित गरिएकोछ ।

२०१६ सालको ऐन नं. २४

स्वस्तिश्री गिरिराज चक्रचूडामणि नरनारायणेत्यादि विविध विरूदाबली विराजमान मानोन्नत ओजस्विराजन्य प्रोज्ज्वल नेपालतारा अति ओजस्वी त्रिभुवन प्रजातन्त्र श्रीपद ॐ रामपट्ट अतुल ज्योतिर्मय त्रिशवितपट्ट अतिप्रबल गोरखा दक्षिणबाहु महाधिपति फोल्ड मार्शल र सर्वोच्च कम्प्याण्डर इन-चीफ श्रीमन्महाराजाधिराज श्री श्री श्री महाराज हेन्द्र वीर विक्रम जंगबहादुर शाहबहादुर शमशेर जंग देवानाम् सदा समरविजयिनाम् ।

अन्तर्राष्ट्रिय विकास एशोसिएशनको स्थापना र सञ्चालनको निमित्त अन्तर्राष्ट्रिय संझौताहरू स्वीकार गरी नेपालले उक्त एशोसिएशनको सदस्य हुन पाउने गर्नको निमित्त बनेको ऐन

प्रस्तावना:- अन्तर्राष्ट्रिय विकास एशोसिएशनले यस ऐनको अनुसूची १ मा उल्लेख भएका शर्तहरूमा नेपाललाई अन्तर्राष्ट्रिय विकास एशोसिएशनको सदस्य बनाउन सकिने भनी शर्तहरू तोकेको, र

(१)

आधिकारिकता मुद्रण विभागबाट प्रमाणित गरिएकोछ । मात्र लागु हुनेछ ।

माथि लेखिए बमोजिमका शर्तहरू पूरा गर्नका लागि यसपछि लेखिएका कुराहरूको व्यवस्था गर्नु आवश्यक भएकोले,

श्री ५ महाराजाधिराज महेन्द्र वीर विक्रम शाहदेवबाट नेपाल अधिराज्यको संविधानको धारा ५५ अनुसार यो ऐन बनाइबक्सेको छ ।

१. संक्षिप्त नाम र प्रारम्भ:- (१) यस ऐनको नाम “अन्तर्राष्ट्रिय विकास एशोसिएशनको सदस्यता प्राप्त गर्ने ऐन, २०१६” रहेकोछ ।

(२) यो ऐन तुरुन्त प्रारम्भ हुनेछ ।

२. परिभाषा:- विषय वा प्रसंगले अर्को अर्थ नलागेमा यस ऐनमा:-

(क) “एशोसिएशन” भन्नाले अन्तर्राष्ट्रिय विकास एशोसिएशन सम्झनु पर्छ ।

(ख) “एशोसिएशन सम्झौता” भन्नाले एशोसिएशनको सम्झौताका धाराहरू सम्झनु पर्छ ।

३. संझौताहरू गर्ने र स्वीकृतिका लिखतहरू दाखिल गर्ने अधिकार:- श्री ५ को अर्थ मन्त्रीले आफ्नो हस्ताक्षरको लिखत गरी सो लिखतमा तोकिएको व्यक्तिलाई श्री ५ को सरकारको तर्फबाट देहाय बमोजिमको काम गर्ने अधिकार दिन सक्नेछ:-

(क) अन्तर्राष्ट्रिय विकास एशोसिएशनको संझौताको धाराहरूमा हस्ताक्षर गर्ने ।

(ख) श्री ५ को सरकारले नेपाल कानून बमोजिम सम्बन्धित संझौताहरू र त्यसमा तोकिएका शर्तहरू, जुन शर्तहरूमा नेपाललाई अन्तर्राष्ट्रिय विकास एशोसिएशनको सदस्यता प्रदान गरिनेछ, स्वीकार गरेकोछ भन्ने व्यहोरा जनाई एशोसिएशन संझौताको स्वीकृतिको लिखित अन्तर्राष्ट्रिय पुनर्निर्माण एवं विकास बैंकमा दाखिल गर्ने ।

४. एशोसिएशनलाई रकमहरू भुक्तानी गर्ने अधिकार:- अनुसूची १ मा लेखिएका शर्तहरू र एशोसिएशन संझौता अनुसार श्री ५ को सरकारको तर्फबाट समय समयमा सो एशोसिएशनलाई भुक्तानी गर्नुपर्ने हुन आएको रकमहरू श्री ५ को सरकारको सञ्चित कोषबाट भुक्तानी गर्ने अधिकार श्री ५ को अर्थ मन्त्रीलाई हुनेछ ।

५. प्रोमिसरी नोटहरू निष्काशन गर्ने अधिकार:- श्री ५ को अर्थ मन्त्रीले श्री ५ को सरकारका तर्फबाट अनुसूची २ बमोजिमको एशोसिएशन संझौताको धारा २ को दफा २ (ङ) मा लेखिएबमोजिमको निर्व्याजी र बेच विखन गर्न नहुने अर्थपत्र वा अरु ऋणपत्र आफूले उचित ठानेको ढाँचामा सिर्जना गर्न र एशोसिएशनका नाउँमा जारी गर्न सक्ने छन् र

- त्यसरी सिर्जना गरिएको र जारी गरिएको अर्थपत्र वा ऋणपत्रको भुक्तानी श्री ५ को सरकारको संचित कोषबाट गरिनेछ ।
६. नेपाल राष्ट्र बैंक डिपोजिटरी मनोनीत हुने:- नेपाल राष्ट्र बैंकलाई अनुसूची ३ बमोजिमको एशोसिएशन सम्झौताको धारा ६ को दफा ६ को प्रयोजनको लागि डिपोजिटरी मनोनीत गरिएकोछ ।
७. लेखापढीको माध्यम:- श्री ५ को सरकारको सचिव, अर्थ मन्त्रालयलाई अनुसूची ४ बमोजिमको एशोसिएशन सम्झौताको धारा ६ को दफा १० को प्रयोजनको लागि लेखापढीको माध्यम मनोनीत गरिएकोछ ।
८. एशोसिएशनको स्थिति त्यसलाई छुट र विशेषाधिकारहरू:- प्रचलित नेपाल कानूनमा जुनसुकै कुरा लेखिएको भए तापनि अनुसूची ५ बमोजिमको एशोसिएशन सम्झौताको धारा ८ मा लेखिए बमोजिम एशोसिएशनलाई स्थिति, छुट र विशेषाधिकारहरू प्राप्त हुने छन् ।
९. अनुसूचीमा संशोधन गर्ने अधिकार:- एशोसिएशन सम्झौताको यो ऐनको अनुसूची बमोजिमका कुनै कुरामा कुनै संशोधन गरिएमा सोही बमोजिम श्री ५ को सरकारले समय समयमा नेपाल गजेटमा सूचना प्रकाशित गरी यो ऐनको अनुसूचीमा संशोधन गर्न सक्नेछ ।
१०. नियमहरू बनाउने अधिकार:- यो ऐनको उद्देश्य कार्यान्वित गर्न श्री ५ को सरकारले नियमहरू बनाउन सक्नेछ ।
११. बचाउ - नेपाल अधिराज्यको संविधानको धारा ५५ (४) अनुसार यो ऐन निष्कृय भएमा यो ऐनलाई कुनै अर्को नेपाल ऐनले खारेज गरे सरह मानिई यो ऐन अन्तर्गत भए गरेका काम कुरामा नेपाल कानून व्याख्या सम्बन्धी ऐन, २०१० को दफा ४ लागू हुनेछ ।

अनुसूची-१

अन्तर्राष्ट्रिय विकास एशोसिएशन

प्रस्ताव नं. १५

नेपाललाई एशोसिएशनको सदस्यता

एशोसिएशन संझौताको धारा (यसपछि धारा भनिएको) २ को दफा १ (६) बमोजिम श्री ५ को सरकार, नेपालले अन्तर्राष्ट्रिय विकास एशोसिएशनको सदस्यताको लागि निवेदन दिएकी, र आधिकारिकता मुद्रण विभागबाट प्रमाणित गरिएपछि मात्र लागू हुनेछ ।

एशोसिएशनको बाइलजको दफा ६ बमोजिम कार्यकारी संचालकहरूले, नेपालका प्रतिनिधिहरूसँग परामर्श गरी यस निवेदनपत्रबारे गभर्नरहरूको बोर्डमा सिफारिश पेश गरेकोले,

गभर्नरहरूको बोर्डले देहायका शर्त र अवस्थाहरूमा नेपाललाई एशोसिएशनको सदस्यतामा प्रवेश गराउने प्रस्ताव गरेको छः-

(क) यस प्रस्तावमा स्पष्ट उल्लेख गरिएदेखि बाहेक नेपालले एशोसिएशनको सदस्यता प्राप्त गर्ने अरू शर्त र अवस्थाहरू धाराहरूसाथ रहेको अनुसूची (क) को भाग २ मा उल्लिखित शुरूका सदस्यहरूको सदस्यता सम्बन्धी धाराहरूमा तोकिए बमोजिम (कुनै कटौती गर्ने उद्देश्यले नभै चन्दाको भुक्तानी, मुद्राको उपयोगिता र मत दिने अधिकारसम्बन्धी शर्त र अवस्थाहरू समेत जनाउने गरी) हुनेछ ।

(ख) एशोसिएशनको सदस्यता स्वीकार गरेपछि जनवरी १, १९६० मा भएको ताल र मुद्रताको संयुक्त राष्ट्रको डलरको मूल्य बराबर जम्मा डलर ५००,००० बराबरको मूल्य चन्दास्वरूप नेपालले बुझाउनुपर्नेछ ।

(ग) एशोसिएशनको सदस्यता स्वीकार गर्नुभन्दा पहिले धाराहरूको अनुसूची (क) को भाग २ मा उल्लिखित शुरू सदस्यहरू सरह एशोसिएशनको सदस्यहुनाले नेपालले सदस्यता स्वीकार गरेको वा गर्नुभन्दा अधिको मितिमा बुझाउनुपर्ने शुरू चन्दाको सबै रकम भुक्तानी दिनुपर्नेछ ।

(घ) नेपालले सन् १९६२ नभेस्वर ५ सम्ममा यो प्रस्ताव बमोजिम एशोसिएशनको सदस्यता स्वीकार गर्न सक्नेछ, तर असाधारण परिस्थितिले गर्दा यो प्रस्ताव बमोजिम सदस्यता स्वीकार गर्न सक्ने अरू अवधि बढाउनुपर्ने भनी कार्यकारी संचालकहरूले देखेमा सो अवधिलाई बढाउन सक्नेछ ।

अनुसूची- २

अन्तर्राष्ट्रिय विकास एशोसिएशनको संज्ञाताको
धाराहरूको धारा २ को दफा २ (ड)

दफा २ (ड)-एशोसिएशनले कुनै पनि सदस्यबाट एशोसिएशनको निर्णयमा आफूलाई सञ्चालन गर्न नचाहिएजति सदस्यले बुझाएको वा बुझाउनुपर्ने सदस्यको मुद्राको कुनै अंशको सट्टा सदस्य वा सदस्यले मनोनीत गरेको डिपोजिटरीले यस अधिको उपदफा + (घ) वा धारा * ४ को दफा २ बमोजिम निकालेको वेच विखन गर्न नहुने, निर्व्याजी र मागेको वखत मनोनीत डिपोजिटरीमा एशोसिएशनको नाउँमा जम्मा गरी सम मूल्य (पार भ्यालु) मा भुक्तानी दिनुपर्ने नोट वा यस्तै अरू ऋणपत्रहरू स्वीकार गर्नेछ ।

आधिकारिकता मुद्रण विभागबाट प्रमाणित गरिएको छ।

+दफा २ (घ)-प्रत्येक प्रारम्भिक सदस्य राष्ट्रले बुझाउनुपर्ने चन्दाको बाँकी नब्बे प्रतिशत भाग १ को अनुसूची (क) मा उल्लिखित सदस्यहरूले सुनमा वा शर्त रहित परिवर्त्य मुद्रा (फिलिकन् मटिकल करेन्सी) मा र भाग २ को अनुसूची (क) मा उल्लिखित सदस्यहरूको हकमा आफ्नो मुद्रामा बुझाउन सक्नेछ । प्रत्येक सदस्यहरूले चन्दाको नब्बे प्रतिशत देहाय बमोजिम पाँच सालमा बराबर किस्ताबन्दी गरी बुझाउन सक्नेछ:-

पहिलो किस्ता धारा ११ को दफा ४ अन्तर्गत एशोसिएशनले कारवाइ शुरू गरेको मिति वा प्रारम्भिक सदस्य राष्ट्रले सदस्यता प्राप्त गरेको मिति जुन पछि पर्दछ त्यस मितिले तीस दिनभित्र दोस्रो किस्ता एशोसिएशनले कारवाइ शुरू गरेको एक वर्ष पछि, बाँकी किस्ताहरू एक एक वर्ष विराई पूरा नब्बे प्रतिशत बुझाई नसकेसम्म प्रत्येक वर्षमा,



धारा ४ दफा २ मौजदात रहेको मुद्राको मूल्य कायम राख्ने (क) कुनै सदस्य राष्ट्रको मुद्राको सममूल्य (पार भ्याल्यु) घटाइएकोछ वा कुनै सदस्य राष्ट्रको मुद्राको विदेशी विनिमयको मूल्य सो प्रादेशिक क्षेत्रभित्र प्रशस्त मात्रामा घटेको छ भन्ने एशोसिएशनले ठानेमा धारा २ को दफा २ (घ) बमोजिम सदस्य राष्ट्रले एशोसिएशनलाई बुझाएको मुद्राको मूल्य सो चन्दा बुझाएको समयको मूल्य बराबर गर्न चाहिने आफ्नो मुद्राको थप मुद्रा उचित समयभित्र एशोसिएशनलाई, बुझाउनेछ, साथि उल्लेख गरिएका कुराहरू, धारा २ को दफा २ (ङ) अनुसार स्वीकार गरिएको नोटको रूपमा रहेका वा नरहेका मुद्रा भुक्तानी नदिए वा अन्य सदस्यको मुद्रामा विनिमय गरेसम्म मात्र लागू हुनेछ ।

(ख) कुनै सदस्य राष्ट्रको मुद्राको सममूल्य (पार भ्यालु) बढाइएकोछ वा कुनै सदस्य राष्ट्रको मुद्राको विदेशी विनिमयको मूल्य सो सदस्यको प्रादेशिक क्षेत्रभित्र प्रशस्त मात्रामा वृद्धि भएको छ भन्ने एशोसिएशनले ठानेमा यो दफाको परिशिष्ट (क) को नियम लागू हुने मुद्रामा वृद्धि भएको मूल्य बराबरको सदस्यको मुद्रा एशोसिएशनले उचित समयभित्र सो सदस्य राष्ट्रलाई बुझाउनेछ ।

(ग) अन्तर्राष्ट्रिय मुद्रा कोषले सबै सदस्यहरूको मुद्राहरूको सम मूल्य (पार भ्यालु) मा बराबर अनुपातमा परिवर्तन ल्याएमा एशोसिएशनले अगाडि गएको परिशिष्टहरूको नियम लागू नगर्न सक्नेछ ।

(घ) कुनै मुद्राको मूल्य कायम राख्न यो दफाको उपदफा (क) बमोजिम बुझाइएको रकम सो मुद्राकै रूपमा परिवर्त्य र उपयोग्य हुनेछ ।

अनुसूची-३

सम्झौताको धाराहरूको धारा ६ को दफा ६

दफा ६:- डिपोजिटरीहरू प्रत्येक सदस्य मुलुकले एशोसिएशनसंग रहने आफ्नो मुद्रा वा एशोसिएशनको अरु जायज्यथाको मौजदातको निमित्त आफ्नो केन्द्रीय बैंकलाई डिपोजि-आधिकारिकता मुद्रण विभागबाट प्रमाणित गरिएको मात्र लागू हुनेछ ।

टरी मनोनीत गर्ने छन् वा सो मुलुकको आफ्नो केन्द्रीय बैंक नभएमा एशोसिएशनलाई मञ्जूर हुने यस्तै अरु संस्थालाई मनोनीत गर्ने छन् । छुट्टै कुनै मनोनीत नगरिएमा बैंकको निमित्त मनोनीत भएको डिपोजिटरी एशोसिएशनको निमित्त डिपोजिटरी हुनेछ ।

अनुसूची-४

संज्ञौताको धाराहरूको धारा ६ को दफा १०

दफा १०-लेखापढीको माध्यम-प्रत्येक सदस्य मुलुकले यस सम्झौता अन्तर्गत उठेको कुनै कुराको सम्बन्धमा जुनद्वारा एशोसिएशनले लेखापढी गर्नुपर्नेछ त्यसमा माध्यमको निमित्त उचित अधिकारीलाई मनोनीत गर्ने छन् । छुट्टै कुनै मनोनीत नभएमा बैंकको निमित्त मनोनीत गरिएको अधिकारीलाई एशोसिएशनको लेखापढीको माध्यम मानिनेछ ।

अनुसूची-५

सम्झौताको धाराहरूको धारा ८ स्थिति, छुट्ट र विशेषाधिकारहरू

धारा ६ दफा १ धाराको उद्देश्य एशोसिएशनलाई सुम्पेको काम पूरा गर्ने एशोसिएशन सामर्थ्य बनाउन यो धारामा दिइएको स्थिति, छुट्ट र विशेषाधिकारहरू प्रत्येक सदस्यको प्रादेशिक क्षेत्रमा एशोसिएशनलाई दिइनेछ ।

दफा २- एशोसिएशनको स्थिति:- एशोसिएशनको कानूनी मान्यता प्राप्त व्यवितत्व हुनेछ र एशोसिएशनलाई विशेषतः देहायको काम गर्ने अधिकार हुनेछ :-

- (१) ठेक्का लिने दिने,
- (२) चल अचल सम्पत्ति प्राप्त गर्ने वा विक्री गर्ने,
- (३) कानूनी कारवाई गर्ने ।

दफा ३-अदालती कारवाइको सम्बन्धमा एशोसिएशनको स्थान:- एशोसिएशनले आफ्नो अफिस भएका वा सेवा वा सूचना स्वीकार गर्नेकोलागि एशोसिएशनले एजेन्ट नियुक्त गरेको वा सिक्योरिटीहरू निकालेको वा ग्यारेन्टी गरेको कुनै सदस्यको प्रादेशिक क्षेत्रमा कानून बमोजिम अधिकार प्राप्त अदालतमा मात्र एशोसिएशनको विरुद्ध कारवाई चलाउन सकिनेछ । सदस्यहरूले वा सदस्यहरूको निमित्त काम गर्ने व्यक्तिहरूले, वा सदस्यहरूबाट दावी लिने व्यक्तिहरूले कुनै कारवाई चलाउन सक्ने छैन । एशोसिएशनको सम्पत्ति र जायज्यथालाई जहाँसुकै रहेको वा जोसित रहेको भए पनि एशोसिएशनको विरुद्ध अन्तिम फैसला हुनुभन्दा अघि पक्राउ, कब्जा वा कुर्कबाट छुट दिइनेछ ।

आधिकारिकता मुद्रण विभागबाट प्रमाणित गरिएको छ ।

दफा ४- जायज्यथा पक्राउ हुनुबाट छुट:- एशोसिएशनको सम्पत्ति र जायज्यथालाई जहांसुकै रहेको र जोसित रहेपनि कार्य कारिणी वा कानूनी कारवाइद्वारा खोज तलासी, अधिग्रहण, अपहरण, निस्स्वामीकरण वा अरु कुनै किसिमको पक्राउबाट छुट पाउने छ ।

दफा ५- अभिलेख गृह (आर्चिम्स) सम्बन्धी छुट:- एशोसिएशनको अभिलेख गृह (आर्चिम्स) भित्र दखल गर्न सकिने छैन ।

दफा ६- जायज्यथामा प्रतिबन्ध नलाग्ने:- यस संज्ञौताले दिएको कार्य संचालन गर्न आवश्यक भएको हदसम्म र यस सम्झौताको दफाहरूको अधीनमा रही, एशोसिएशनको सबै सम्पत्ति र जायज्यथामा कुनै किसिमको प्रतिबन्ध, नियम, नियन्त्रण र मोराटोरिया लाग्ने छैन ।

दफा ७ - लेखापढी गर्ने विशेषाधिकार:- सदस्यहरूले एशोसिएशनको अफिसियल लेखापढीलाई अरु सदस्यहरूको अफिसियल लेखापढीलाई सरह नै व्यवहार गर्ने छन् ।

दफा ८ -अफिसर र कर्मचारीहरूको निमित्त छुट र विशेषाधिकारहरू:-एशोसिएशनका सबै गभर्नरहरू, कार्यकारी सञ्चालकहरू, अल्टर्नेटहरू, अफिसहरू र कर्मचारीहरूले -

(१) एशोसिएशनले छुट त्याग गरेमा बाहेक अफिसियल हैसियतले गरेको काम कार्यहरूमा कानूनी कारवाइबाट छुट पाउनेछ ।

(२) स्थानीय नागरिक नभएमा, देशान्तरवास सम्बन्धी प्रतिबन्धहरू, विदेशीहरूको रजिष्ट्रेशन सम्बन्धी आवश्यकताहरू, राष्ट्रिय सेवा सम्बन्धी दायित्वहरूबाट छुट र विनिमय प्रतिबन्ध सम्बन्धी सुविधाहरू सदस्यहरूले अरु सदस्यहरूको सोही समान दर्जाका प्रतिनिधिहरू, अधिकारीवर्गहरू र कर्मचारीहरूलाई दिए सरह न पाउने छन् ।

(३) सदस्यहरूले अरु सदस्यहरूको सोही समान दर्जाको प्रतिनिधिहरू, अधिकारीवर्गहरू र कर्मचारीहरूलाई दिए सरह नै भ्रमण सुविधा पाउने छन् ।

दफा ९ - करबाट छुट (क) एशोसिएशन, यसको जायज्यथा, सम्पत्ति ग्रामदानी र यो सम्झौताद्वारा अधिकृत यसको सञ्चालन र कारोवारहरूले सबै कर र सबै भन्सार महसूलबाट छुट पाउनेछ । कुनै कर वा महसूल असूल वा भुक्तानी गर्ने दायित्वबाट पनि एशोसिएशनले छुट पाउनेछ ।

(ख) स्थानीय नागरिक, स्थानीय प्रजा, वा अरु स्थानीय राष्ट्रिय नभएको एशोसिएशनका कार्यकारी सञ्चालकहरू, अल्टर्नेटहरू, अधिकारीवर्गहरू वा कर्मचारीहरूलाई एशोसिएशनले दिने तलब र परिलाभमा कुनै पनि कर लिइने छैन ।

(ग) एशोसिएशनले निकालेको दायित्व वा सिक्योरिटी (त्यस उपरको लाभांश वा व्याज लगायतमा) जोसित रहेको भए पनि कुनै किसिमको कर लिइने छैन:-

आधिकारिकता मुद्रण विभागबाट प्रमाणित गरिएको मात्र लागु हुनेछ ।

(१) यदि त्यसले सो दायित्व वा सिव्योरिटीलाई मात्र एशोसिएशनले सिर्जना गरेको कारणले फरक व्यवहार गरेको छ भने, वा

(२) यदि त्यस्तो कर व्यवस्थाको निमित्त सम्पूर्ण अधिकार क्षेत्रीय आधार सो दायित्व वा सिव्योरिटी नकालिएको, वा भुक्तानी गर्नुपर्ने गरिएको वा भुक्तानी गरिएको ठाउँ, वा मुद्रा वा बैंकले राखेको कुनै अफिस वा कारो-
वारको स्थान भएमा ।

(घ) एशोसिएशनले ग्यारेन्टी दिएको कुनै दायित्व वा सिव्योरिटी (त्यसको लाभांश र व्याज लगायतमा) जोसित रहेको भए पनि कुनै किसिमको कर लिइने छैन:-

(१) यदि त्यसले सो दायित्व वा सिव्योरिटीलाई एशोसिएशनले ग्यारेन्टी गरेको कारणले फरक व्यवहार गरेको छ भने, वा

(२) यदि त्यस्तो कर व्यवस्थाको निमित्त सम्पूर्ण अधिकार क्षेत्रीय आधार एशो-
सिएशनले राखेको कुनै अफिस वा कारोवारको स्थान भएमा ।

दफा १०- धाराको प्रयोग:- प्रत्येक सदस्यले यो धारामा दिइएको सिद्धान्तहरू आफ्नो कानून मुताबिक लागू गराउने उद्देश्यको निमित्त आफ्नो प्रादेशिक क्षेत्रभित्र आवश्यकतानु-
सारको कार्य गर्ने छ र आफूले गरेको कामको पूरा विवरणको सूचना एशोसिएशनलाई दिनेछ ।
इति सम्बत् २०१६ गते रोज शुभम् -- --

लालमोहर सदर मिति २०१६।६।१८।५

आज्ञाले-

धिनोदप्रसाद धिताल

श्री ५ को सरकारको सह-सचिव,

कानून तथा न्याय मन्त्रालय ।